

# एसईआरबी स्कूल कार्यक्रम शुरू, शोध कार्यों की जानकारी दी

भास्कर न्यूज | पिलानी

केंद्रीय इलेक्ट्रॉनिकी अभियांत्रिकी अनुसंधान संस्थान में मंगलवार को प्लाज्मा युक्तियां-विज्ञान एवं प्रौद्योगिकी पर एसईआरबी (सर्ब) स्कूल कार्यक्रम शुरू हुआ। समारोह के मुख्य अतिथि आईपीआर गांधीनगर के निदेशक डॉ. शशांक चतुर्वेदी थे। अध्यक्षता संस्थान निदेशक प्रो. शांतनु चौधुरी ने की। मुख्य अतिथि डॉ. चतुर्वेदी ने कहा कि विदेशों में भी यहाँ की तरह ही



मुख्य अतिथि को प्रतीक चिह्न देकर सम्मानित करते निदेशक प्रो. चौधुरी।

मौलिक शोध कार्य होता है परंतु उसे उत्पाद के रूप में परिणत करने के लिए अलग टीम होती है। उन्होंने

कहा कि देश ने हम पर धनराशि निवेश की है और हमारा दायित्व है हम उस निवेश को सही सिद्ध करते हुए अपने शोध को उत्पाद के रूप में परिणत करें तथा देश व समाज को मूर्तरूप में कुछ लौटाएं। उन्होंने ओवरव्यू ऑफ प्लाज्मा रिसर्च एक्टिविटीज एट आईपीआर विषय पर व्याख्यान दिया। इससे पूर्व प्रो. चौधुरी ने अतिथियों का स्वागत करते हुए संस्थान में चल रहे शोध कार्यों की जानकारी दी। निदेशक प्रो. चौधुरी ने मुख्य अतिथि डॉ. चतुर्वेदी

को स्मृति चिह्न देकर सम्मानित किया। संयोजक डॉ. रामप्रकाश ने बताया कि 22 दिसंबर तक आयोजित होने वाले इस प्रशिक्षण स्कूल के दौरान संकाय सदस्यों के नियमित व्याख्यानों के अतिरिक्त डॉ. चतुर्वेदी, आरआर कैट इंदौर के पूर्व निदेशक डॉ. पीडी गुप्ता, संस्थान के पूर्व निदेशक डॉ. चंद्रशेखर, डॉ. अर्चना शर्मा, उत्कल विश्वविद्यालय के कुलपति प्रो. एके दास, डॉ. एचके द्विवेदी सहित अन्य विशेषज्ञों के व्याख्यान भी होंगे।